

Kopja Informali ta' Sentenza



MALTA

**QORTI CIVILI  
PRIM' AWLA**

**ONOR. IMHALLEF  
GINO CAMILLERI**

Seduta tat-12 ta' Meju, 2006

Citazzjoni Numru. 569/2005

**Auto Sales Limited (C 491)**

**vs**

**Care Import & Export Co. Ltd (C 34129)**

Il-Qorti

Rat ic-citazzjoni fejn is-socjeta' attrici ppremettiet:

Illi s-socjeta' konvenut hi debitrici tas-socjeta' attrici fl-ammont ta' Lm8997 rappresentanti l-bilanc tal-prezz dovut wara l-bejgh ta' karozza Mercedes Benza Sprint (Dok A kuntratt ta' bejgh);

Kopja Informali ta' Sentenza

Li skond l-istess kuntratt bejn il-partijiet jekk ix-xerrej ma jhallsux zewg pagamenti skond l-istess ftehim s-socjeta' attrici ghandha dritt li, tithallas dak kollu dovut lilha;

Li s-socjeta' konvenut naqset li thallas iktar minn zewg pagamenti;

Illi avolja interpellata biex thallas dan l-ammont is-socjeta' konvenuta baqghet inadempjenti;

Ghalhekk is-socjeta attrici talbet li l-konvenuti jghidu ghaliex m'ghandiex din il-Qorti, ghar-ragunijiet premissi:-

1. tiddikjara jekk hemm bzonn li s-socjeta' konvenuta naqset milli thallas iktar minn zewg pagamenti dovuti skond Dok A u ghalhekk ghandha thallas l-bilanc kollu dovut f' daqqa;

2. tikkundanna s-socjeta' konvenuta thallas lis-socjeta' attrici is-somma ta' tmien telef disa mja seba u disghin liri maltin (Lm8997) dovut kif fuq spjegat;

Bl-ispejjez inkluzi dawk tal-mandat ta' qbid datat u bl-interessi legali kontra l-konvenuti li gew ingunti ghas-subizzjoni;

Rat id-dikjarazzjoni tas-socjeta attrici debitament konfermata bil-gurament u l-lista tax-xhieda taghha;

Rat ir-rikors tas-socjeta konvenuta tal-21 ta' Ottubru 2005 (fol.13) fejn is-socjeta konvenuta talbet li tiggustifika l-kontumacja u li tigi ammessa tippresenta l-eccezzjonijiet taghha;

Rat id-digriet ta' din il-Qorti tal-4 ta' Mejju 2006 li bih giet michuda l-imsemmija talba tas-socjeta konvenuta;

Ghalhekk is-socjeta konvenuta hi kontumaci ghal finijiet u effetti kollha tal-ligi;

Semghet lix-xhud prodott mis-socjeta attrici;

Kopja Informali ta' Sentenza

Rat il-verbal tas-seduta ta' l-4 ta' Mejju, 2006 minn fejn jirrizulta li l-kawza giet differita ghas-sentenza;

Ikkonsidrat :

It-talbiet tas-socjeta attrici jirrizultaw sufficjentement pruvati u ghalhekk jimmeritaw li jigu akkolti;

Ghal dawn il-motivi:

Fil-kontumacija tas-socjeta konvenuta tiddeciedi billi tilqa t-talbiet kollha tas-socjeta attrici u tiddikjara li s-socjeta' konvenuta naqset milli thallas iktar minn zewg pagamenti dovuti skond Dok A u ghalhekk ghandha thallas l-bilanc kollu dovut f'daqqa u tikkundanna s-socjeta' konvenuta thallas lis-socjeta' attrici is-somma ta' tmien telef disa mja seba u disghin liri maltin (Lm8997) skond kif indikat fic-citazzjoni u dana bl-interessi kollha legali mid-data tal-konsenja sad-data tal-effettiv pagament;

Spejjez kollha kontra l-konvenuti.

**< Sentenza Finali >**

-----TMIEM-----